



சென்னை, தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் அவர்களின் முகாம் அலுவலகத்தில், நேற்று முன்தினம் (14.10.2023) தகவல் தொழில்நுட்பம் மற்றும் டிஜிட்டல் சேவைகள் துறையால் IoT தொழில்நுட்பங்களைப் பயன்படுத்தி “ஸ்மார்ட் மாவட்ட நிர்வாகம்” என்ற திட்டம் உருவாக்க தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், ஐக்கிய முடியரசின் இந்தோ பசிபிக், வெளியுறவு, காமன்வெல்த் மற்றும் மேம்பாட்டு அமைச்சர் அணி மேரி டிராவெல்யன் ஆகியோர் முன்னிலையில், புரிந்துணர்வு ஒப்பந்தம் மேற்கொள்ளப்பட்டது. இந்திக்ஷில் தகவல் தொழில்நுட்பம் மற்றும் டிஜிட்டல் சேவைகள் துறை செயலாளர் தீர்த் குமார், பிரிட்மஹ் துணை உயர் ஆணையர் ஆலிவர் பால்ஹாட்செட MBE, மின் ஆளுமை இயக்குநர்/ தமிழ்நாடு மின் ஆளுமை முகமைபின் தலைமை செயல் அலுவலர் பிரவீன் பி நாயர், தொழில்நுட்பவியல் மற்றும் டிஜிட்டல் சேவைகள் துறை முதன்மை தொழில்நுட்ப அலுவலர் ராபர்ட் ரவி, அரசு உயர் அலுவலர்கள் கலந்து கொண்டனர்.

## கிளாம்பாக்கம் பேருந்து நிலையம் உள்ளிட்ட

## சென்னை - தாம்பரம் - செங்கல்பட்டு பகுதிகளில் திட்டப் பணிகள்!

தலைமைச் செயலாளர் சிவ்தாஸ் மீனா ஆய்வு எஸ்.ஆர்.ராஜா எம்.எல்.ஏ. பங்கேற்பு!

சென்னை, அக்.16- பேருநகர சென்னை மாநகராட்சி, செங்கல்பட்டு மாவட்டம், தாம்பரம் மாநகராட்சி, கிளாம்பாக்கம் பேருந்து நிலையப் பகுதிகளில் நடைபெற்று வரும் பல்வேறு வளர்ச்சி திட்டப்பணிகளை தலைமைச் செயலாளர் சிவ்தாஸ் மீனா, நேரில் பார்வையிட்டு ஆய்வு மேற்கொண்டார். செங்கல்பட்டு மாவட்டம் தாம்பரம் மாநகராட்சி, தாம்பரம் மாநகராட்சி, தாம்பரம் சானடோரியம் ஐட்ஜ் காலனியில் ரூ.22 கோடி மதிப்பீட்டில் புதிதாக கட்டப்பட்டு வரும் 464 படுக்கைகளைக் கொண்ட பணிபுரியும் பெண்களுக்கான தங்கும் விடுதிக்கான கட்டுமானப் பணிகளை தமிழ்நாடு அரசின் தலைமைச் செயலாளர் அவர்கள் பார்வையிட்டு ஆய்வு செய்து, பணியினை விரைந்து முடித்து பயன்பாட்டிற்கு கொண்டு வர அலுவலர்களுக்கு அறிவுறுத்தினார்.

இதனைத் தொடர்ந்து, கிழக்கு தாம்பரம், வார்டு 48க்குட்பட்ட காளிதாசர் தெருவில் தமிழ்நாடு நகர்ப்புர சாலைகள் உட்கட்டுமைப்பு திட்ட நிதியின் கீழ், ரூ.1.32 கோடி மதிப்பீட்டில் 1.25 கி.மீ. நீளத்திற்கு அமைக்கப்பட்டுள்ள புதிய தார்சாலையின் தரம் மற்றும் அதன் அனைவர்களைப் பார்வையிட்டு ஆய்வு மேற்கொண்டார்.

**கிளாம்பாக்கம் பேருந்து நிலையம்**  
வண்டலூர் அருகே கிளாம்பாக்கம் புறநகர் பேருந்து நிலையத்தின் அருகில் நெடுஞ்சாலைத்துறை யின் சார்பில் ரூ.17 கோடி மதிப்பீட்டில் அமைக்கப்பட்டு வரும் மழைநீர் வடி

கால் பணியினைப் பார்வையிட்டு ஆய்வு மேற்கொண்டு, பருவமழைக்கு முன்னதாக முடித்திடவும், மழைநீர் வடிகாலுக்கான இணைப்பினை ஏற்படுத்திடவும், உரிய தொழில் நுட்ப வழிகாட்டுதலின்படி பணிகளை மேற்கொள்ளவும் தலைமைச் செயலாளர் அலுவலர்களுக்கு அறிவுறுத்தினார்.

**நீர்வளத்துறை**  
நீர்வளத்துறையின் சார்பில் மாதவரம் மண்டலத் திற்குட்பட்ட மாதவரம் ரெட்டேரியில் ரூ.43.19 கோடி மதிப்பீட்டில் ஆழப்படுத்தும் மற்றும் மேம்படுத்தும் பணியினை பார்வையிட்டு, ஏரியின் வடக்கு நீர் வெளியேற்றும் தகவணியினை ஆய்வு செய்து, பருவமழைக்கு முன்னதாக வர அலுவலர்களுக்கு அறிவுறுத்தினார்.

**மீன்வளத்துறை**  
**திருவொற்றியூர் துறைமுகம்**  
பின்னர், கால்நடை பராமரிப்பு, பால்வளம், மீன்வளம் மற்றும் மீன்வள நலத்துறையின் சார்பில் திருவொற்றியூர் துறைமுகத்தில் ரூ.200 கோடி மதிப்பீட்டில் செவுள் வலை மற்றும் துண்டியல் மீன்பிடி விசைப்பட்டுகளுக்கென்று பிரத்யேகமாக கட்டப்பட்டு வரும் குரோ மீன்பிடி துறைமுகத்தின் கட்டுமானப் பணியினை தலைமைச் செயலாளர் பார்வையிட்டு, அங்கு அமைக்கப்படும் கடல் நீர் தடுப்பணைகள் மற்றும் மீன்பிடி படகுகள் கரையில் கட்டுமிடத்தினை ஆய்வு செய்து, கட்டுமானப் பணிகளை உரிய காலத்திற்குள் உரிய தரத்துடன் மேற்கொள்ள வேண்டும் என சம்பந்தப்பட்ட அலுவலர்களுக்கு

அறிவுறுத்தினார்.  
**பெருநகர சென்னை மாநகராட்சி**  
இதன் தொடர்ச்சியாக, பெருநகர சென்னை மாநகராட்சியின் சார்பில் சிங்கார சென்னை 2.0 திட்டத்தின் கீழ், இராயபுரம் மண்டலத் திற்குட்பட்ட எஸ்பிஎன்

நேடு சாலையில் ரூ.2.38 கோடி மதிப்பீட்டில் 463 மீ. நீளத்தில் அமைக்கப்பட்டு வரும் மழைநீர் வடிகால் பணியினை, பிரகாசம் சாலையில் ரூ.5.55 கோடி மதிப்பீட்டில் 1.11 கி.மீ. நீளத்தில் அமைக்கப்பட்டு வரும் மழைநீர் வடிகால் பணியினை, பார்வையிட்டு ஆய்வு மேற்கொண்டு, பருவமழைக்கு முன்னதாக பணிகளை விரைந்து முடித்து பயன்பாட்டிற்கு கொண்டு வர அலுவலர்களுக்கு அறிவுறுத்தினார். மழைநீர் வடிகால்களின் வண்டல் வடிகட்டித் தொட்டிகளை உரிய அளவிற்குடன் சுத்தம் செய்வதற்கு ஏதுவாக அமைத்திட அலுவலர்களுக்கு அறிவுறுத்தினார்.

இதனைத் தொடர்ந்து, பெருநகர சென்னை மாநகராட்சியின் சார்பில் நகர்ப்புர சாலை மேம்பாட்டுத் திட்டம் 22வ் கீழ், சென்னை காவல் ஆணையாளர் அலுவலக பக்கவாட்டில் உள்ள ஜோதி வெங்கடாசலம் சாலையில் ரூ.54.77 இலட்சம் மதிப்பீட்டில் 580 மீ. நீளத்தில் மேற்கொள்ளப்பட்டுள்ள புதிய சாலையை பார்வையிட்டு, அங்குள்ள மழைநீர் வடிகால் பணிகளை ஆய்வு செய்து, பக்கவாட்டில் நடைபாதையினை அமைத்திடவும் அறிவுறுத்தினார்.

மேலும், வார்டு 63க்குட்பட்ட பிளாக்கர்ஸ் சாலையில் ரூ.93 இலட்சம் மதிப்

பீட்டில் 212 மீ. நீளத்தில் அமைக்கப்பட்டு வரும் மழைநீர் வடிகால் பணி பார்வையிட்டு, மின்சார கேபிள்கள் சேதமடையாமலும், பாதுகாப்பு நடவடிக்கைகளுடன் எச்சரிக்கையுடன் பணியாற்றிடவும் அலுவலர்களுக்கு அறிவுறுத்தினார். மழைநீர் வழிந்தோடும் வகையிலும், உரிய கால்வாய் இணைப்புகளை ஏற்படுத்திடவும் அலுவலர்களுக்கு அறிவுறுத்தினார்.

**நெடுஞ்சாலைத்துறை மழைநீர் வடிகால்**

நெடுஞ்சாலைத்துறையின் சார்பில் ஈ.வெ.ரா. பெரியார் சாலை யில் ரூ.3.75 கோடி மதிப்பீட்டில் 650 மீ. நீளத்தில் மேற்கொள்ளப்பட்டு வரும் மழைநீர் வடிகால் அமைக்கும் பணிகளில் 320 மீ. நீளத்திற்கு மழைநீர் வடிகால் பணிகள் முடிவுற்றுள்ளது. இதனைப் பார்வையிட்டு ஆய்வு மேற்கொண்ட தலைமைச் செயலாளர் மேலும் மேற்கொள்ளப்பட்டு வரும் மீதமுள்ள பணிகளை விரைந்து முடித்திடவும், வண்டல் வடிகட்டித் தொட்டியினை சீராக அமைத்திடவும் சம்பந்தப்பட்ட அலுவலர்களுக்கு அறிவுறுத்தினார்.

உயர்கல்வித்துறை - புதிதாக கட்டப்பட உள்ள முதுநிலை மற்றும் ஆராய்ச்சி படிப்பு பயிலும் மாணவர்களுக்கான தங்கும் விடுதி உயர்கல்வித்துறையின் சார்பில் சென்னை பல்கலைக்கழக வளாகத்தில் ரூ.53.10 கோடி மதிப்பீட்டில் தரைத்தளம் மற்றும் 6 தளங்களுடன் 1.34 இலட்சம் ச.அ. பரப்பளவில் புதிதாக கட்டப்பட உள்ள சென்னை பல்கலைக்கழக முதுநிலை மாணவிகள் மற்றும் ஆராய்ச்சி யாளர்களுக்கான தங்கும் விடுதிக்கான இடத்தினையும், கட்டட வரைபடத்தினையும் பார்வையிட்டு, பணியினை விரைவில் தொடங்கிட அறிவுறுத்தினார். இந்த விடுதியில் முதுநிலை மாணவிகளுக்கு 352 படுக்கைகள், ஆராய்ச்சியாளர்களுக்கு 134 படுக்கைகள் என மொத்தம் 486 படுக்கை வசதிகளுடன் அமைக்கப்பட உள்ளது. மேலும், இந்த விடுதிக்கட்டடம் சமையலறை, உணவுக்கூடம், கழிப்பறை, மின்துக்கி உள்ளிட்ட வசதிகளுடன் அமையப்பெற உள்ளது.

இந்த ஆய்வின்போது, தாம்பரம் சட்டமன்ற உறுப்பினர் எஸ்.ஆர்.ராஜா, சென்னை மாநகராட்சி ஆணையாளர் டாக்டர் ஜெ.ராதாகிருஷ்ணன், கூடுதல் தலைமைச் செயலாளர் மங்கத் ராம் சர்மா, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், வீட்டுவசதி மற்றும் நகர்ப்புற வளர்ச்சித் துறை அரசு முதன்மைச் செயலாளர் செல்வி அபூர்வா, சென்னை பெருநகர் வளர்ச்சி குழு உறுப்பினர் செயலர் அன்குல் மிஸ்ரா, சமூகநலம் மற்றும் மகளிர் உரிமைத்துறை முதன்மைச் செயலாளர் கன்சோங்கம் ஐட்க் சிறு, மீனவளம் மற்றும் மீன்வள நலத்துறை ஆணையாளர் டாக்டர் கே.எஸ்.பழனிசாமி, சென்னைக் குடிநீர் வாரிய மோனம்மை இயக்குநர் டி.ஜி.வினய், பெருநகர சென்னை மாநகராட்சி இணை ஆணையாளர் (பணிகள்) டாக்டர் ஜி.எஸ்.சமீரன், வடக்கு வட்டார துணை ஆணையாளர் எம். சிவகுபுர பிரபாகரன், செங்கல்பட்டு மாவட்ட ஆட்சித் தலைவர் ராகுல்நாத், சமூகநலம் மற்றும் மகளிர் உரிமைத்துறை ஆணையாளர் திருமதி வெ.அமுதவல்லி, தாம்பரம் மாநகராட்சி ஆணையாளர் திருமதி ஆர்.அழகம்னா, உதவி ஆட்சியர் (பயிற்சி) ஆனந்தகுமார் சிங், உட்பட்ட தொடர்புடைய துறை அலுவலர்கள் உடனிருந்தனர்.



தி.மு.க.மகளிர் அணி சார்பில் சென்னையில் நடைபெற்ற மகளிர் உரிமை மாநாட்டில் கலந்து கொள்ள பெரும்பலூர் மாவட்டத்தில் இருந்து 100க்கும் மேற்பட்ட பெண்கள் பெரும்பலூர் பாலக்கரையில் உள்ள மாவட்ட கழக அலுவலகத்தில் இருந்து சென்ற பேருந்தை ஆ.இராசா. எம்.பி., கொடியசைத்து வழியனுப்பி வைத்தார். இதில் மாவட்ட கழகச் செயலாளர் குன்னம் சி.இராஜேந்திரன், பெரும்பலூர் சட்டமன்ற உறுப்பினர் எம். பிரபாகரன், மாநில நிர்வாகிகள் பா.துரைசாமி, இரா.ப.பரமேஷ்குமார், டாக்டர் செ.வல்லபன், தலைமை செயற்குழு உறுப்பினர் வழக்கறிஞர் என்.ராஜேந்திரன், மாவட்ட துணைச் செயலாளர் தருதாஸு பால்கர், ஒன்றிய செயலாளர் எம்.ராஜகுமார் உள்ளிட்டோர் பங்கேற்றனர்.

## மூலனூர் ஒன்றியம் - எம்.கருப்பன்வலசில்

## 154 விவசாயிகளுக்கு ரூ.1.97 கோடி மதிப்பில் பல்வேறு கடனுதவிகள்!

அமைச்சர்கள் மு. பெ.சாமிநாதன் - என்.கயல்விழி செல்வராஜ் வழங்கினார்!

திருப்பூர், அக். 16 - திருப்பூர் தெற்கு மாவட்டம், மூலனூர் ஒன்றியம் எம்.கருப்பன்வலசில் தொடக்க வேளாண்மை கூட்டுறவு கிளையை திறந்து வைத்து 154 விவசாயிகளுக்கு ரூ.1.97 கோடி மதிப்பீட்டில் பல்வேறு கடனுதவிகளை தமிழ் வளர்ச்சி மற்றும் செய் தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன், ஆதிதிராவிடர் நலத்துறை அமைச்சர், கழக மகளிர் அணி துணைச் செயலாளர் என்.கயல்விழி செல்வராஜ் ஆகியோர் வழங்கினர்.

தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், ஆதிதிராவிடர் நலத்துறை அமைச்சர் என்.கயல்விழி செல்வராஜ் ஆகியோர் மாவட்ட ஊரக வளர்ச்சி முகமையின் திட்ட இயக்குநர் அலட்சுமி நண தலைமையில், திருப்பூர் தெற்கு மாவட்டக் கழக செயலாளர், திருப்பூர் மாநகராட்சி 4ம் மண்டலத்தலைவர் இல.பத்மநாபன் முன்னிலையில், திருப்பூர் மாவட்டம், மூலனூர் ஊராட்சி ஒன்றியம், எம்.கருப்பன்வலசில் ஊரக வளர்ச்சி மற்றும் ஊராட்சித்துறையின் சார்பில் தேசிய கிராம சுயாட்சி திட்டத்தின் கீழ் ரூ.23.65 இலட்சம் மதிப்பீட்டில் கட்டப்பட்ட ஊராட்சி மன்ற அலுவலகத்தை திறந்து வைத்தும், எம்.கருப்பன்வலசில் எரிசினம்பாளையம் தொடக்க வேளாண்மை கூட்டுறவு கிளை திறந்து வைத்தும், 90 விவசாயிகளுக்கு ரூ.1,09 கோடி மதிப்பீட்டில் பயிர்கடனுதவியும், 10 விவசாயிகளுக்கு ரூ. 6.33 இலட்சம் மதிப்பீட்டில் கால்நடை பராமரிப்பு கடனுதவியும், 01 மகளிர் சுயஉதவிக்குழுவிட ரூ.12.00 இலட்சம் மதிப்பீட்டில் மகளிர் சுயஉதவிக்குழு கடனுதவியும், 26 விவசாயிகளுக்கு ரூ. 26.00 இலட்சம் மதிப்பீட்டில் மத்தியகாலக் கடனுதவியும், 27 விவசாயிகளுக்கு ரூ. 43.20 இலட்சம் மதிப்பீட்டில் நகை கடனுதவியும் என மொத்தம் 154 விவசாயிகளுக்கு ரூ.1,97,42,000 மதிப்பீட்டில் பல்வேறு கடனுதவிகளை வழங்கினர்.

அமைச்சர் மு.பெ.சாமிநாதன் தெரிவித்தாவது : இன்றைய தினம் மூலனூர் ஒன்றியம், எம்.கருப்பன்வலசில் ஊரக வளர்ச்சி மற்றும் ஊராட்சித்துறையின் சார்பில் தேசிய கிராம சுயாட்சி திட்டத்தின் கீழ் ரூ.23.65 இலட்சம் மதிப்பீட்டில் கட்டப்பட்ட எம்.கருப்பன்வலசு ஊராட்சி மன்ற அலுவலகத்தை திறந்து வைக்கப்பட்டுள்ளது. எம்.கருப்பன்வலசில் எரிசினம்பாளையம் தொடக்க வேளாண்மை கூட்டுறவு கிளை திறந்து வைக்கப்பட்டுள்ளது. எரிசினம்பாளையம் தொடக்க வேளாண்மை கூட்டுறவு கடன் சங்கமானது 30.08.1957ல் பதிவு செய்யப்பட்டு, 10.10.1957 முதல் தனது பணியை தொடங்கி செயல்பட்டு வருகிறது. எரிசினம்பாளையம், முளையாம்பூண்டி, தட்டாரவலசு என மூன்று வருவாய் கிராமங்களை கொண்டு செயல்பட்டு வருகிறது. இச்சங்கமானது தற்போது 1797 “அ” வகுப்பு உறுப்பினர்களையும், 569 இணை உறுப்பினர்

களையும் கொண்டும், பங்கு ரூ.109.12 இலட்சத்தை கொண்டும், உறுப்பினர் அளவில் கடன் நிழுவையாக ரூ.923.73 இலட்சத்தை கொண்டும், மேலும் சங்கமானது கடந்த தனிக்கையாண்டில் ரூ.13.92 இலட்சம் நிகர இலாபம் ஈட்டி சிறந்த முறையில் செயல்பட்டு வருகிறது.

சங்கத்தின் மூலம் உறுப்பினர்களுக்கு பயிர்க்கடன், கால்நடைக் கடன்கள், மத்தியகாலக் கடன்கள், சுய உதவிக்குழு கடன்கள் மற்றும் நகைக்கடன்களை வழங்கி வருகிறது. மேலும், தமிழக அரசின் பயிர்க்கடன் தள்ளுபடி திட்டம் 2021இன் கீழ் 415 நபர்களுக்கு ரூ.47.06 இலட்சம் பயிர்க்கடன் தள்ளுபடி செய்யப்பட்டுள்ளது. தமிழக அரசின் நகைக்கடன் தள்ளுபடி திட்டம் 2021 இன் கீழ் 66 நபர்களுக்கு ரூ.28.81 இலட்சம் நகைக்க

டன் தள்ளுபடி செய்யப்பட்டுள்ளது. தமிழ்நாடு அரசின் மகளிர் சுய உதவிக்குழு கடன் தள்ளுபடி திட்டம் 2021இன் கீழ் 3 குழுக்களுக்கு ரூ.7.74 இலட்சம் மகளிர் சுய உதவிக்குழு கடன் தள்ளுபடி செய்யப்பட்டுள்ளது.

தொடக்க வேளாண்மை கூட்டுறவு கடன் சங்கத்தில் பொது சேவை மையம் வருமூலனூர் ஒன்றிய அரசு துறையின் கீழ் வரும் அனைத்து சான்றிதழ்களும் பதிவு செய்யப்பட்டு பொது மக்களுக்கு சிறந்த முறையில் வழங்கி வருகிறது. எரிசினம்பாளையம் தொடக்க தலைவர் க.தெண்டபாணி என்பதமாவட்ட, ஒன்றிய, பேரூர், கிளை கழக நிர்வாகிகள், உள்ளாட்சி பிரதிநிதிகள், கழக துணை அமைப்புக்களின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

தொடங்க வைக்கப்பட்டுள்ளது. இந்த கிளையின் மூலம் பயிர்க்கடன், கால்நடைக் கடன்கள், பொது நகைக்கடன், சுய உதவிக்குழு கடன் உள்ளிட்ட அனைத்து வகை கடன்களும் வழங்கப்பட உள்ளது என அமைச்சர் தெரிவித்தார்.

இந்திக்ஷில் கூட்டுறவு சங்கங்களின் இணை பாதிவாளர் சீனிவாசன், வாழ் துறை மற்றும் அரசு துறையின் கீழ் வரும் அனைத்து சான்றிதழ்களும் பதிவு செய்யப்பட்டு பொது மக்களுக்கு சிறந்த முறையில் வழங்கி வருகிறது. எரிசினம்பாளையம் தொடக்க தலைவர் க.தெண்டபாணி என்பதமாவட்ட, ஒன்றிய, பேரூர், கிளை கழக நிர்வாகிகள், உள்ளாட்சி பிரதிநிதிகள், கழக துணை அமைப்புக்களின் அமைப்பாளர்கள், துணை அமைப்பாளர்கள் பலர் கலந்து கொண்டனர்.



தலைமைச் செயலகத்தில் தலைமைச் செயலாளர் சிவ்தாஸ் மீனா தலைமையில், பெருநகர சென்னை மாநகராட்சி, சென்னை பெருநகர குடிநீர் வழங்கல் மற்றும் கழிவுநீரகற்று வாரியம், நீர்வளத்துறை, நெடுஞ்சாலைத்துறை மற்றும் சென்னை பெருநகர காவல்துறை உயர் அலுவலர்களுடன் சென்னை மற்றும் புறநகர் பகுதிகளில் மேற்கொள்ளப்பட்டு வரும் சாலைப்பணிகள் நிலை குறித்தும், சாலை வெட்டுக்களை சீரமைக்கும் பணிகள் குறித்தும், மழைநீர் வடிகால் பணிகள் நிலை குறித்தும் ஆய்வு கூட்டம் நடைபெற்றது. இக்கூட்டத்தில் அரசுத் துறை செயலாளர்கள், காவல்துறை மற்றும் அரசு உயர் அலுவலர்கள் கலந்து கொண்டனர்.

## திராவிட இயக்க தீரர்கள் நினைவு நாள்

## பரங்கிமலை எஸ். வேணுகோயால் அக்டோபர் 16 (1994)



இளமைக் காலத்திலேயே தந்தை பெரியாரின் கொள்கைகளிலே நாட்டம் கொண்டு, பேரறிஞர் அண்ணா - தலைவர் கலைஞர் ஆகியோர் தலைமையில், தொடர்ந்து கழகப் பணியாற்றி வந்தவர் இவர். 25 ஆண்டுகளுக்கும் மேலாக பரங்கிமலை கிளைக் கழகச் செயலாளராகவும் - பரங்கிமலை நகரியக் கழகத்தின் முதல் செயலாளராகவும் பணியாற்றியவர்.

தொடர்ந்து முப்பதாண்டு காலம் பரங்கிமலை கண்டினைமென்ட் உறுப்பினராகவும் - இருமுறை கண்டினைமென்ட் துணைத் தலைவராகவும் பணியாற்றியவர்.

கழகம் அறிவித்த போராட்டங்களில் பங்கேற்று சிறு சென்றவர்.

“பரங்கிமலைப் பகுதியிலே கழகத்தை வளர்த்த தொண்டர்களில் மறைந்த வேணுகோபால் அவர்களும் ஒருவர். கட்சியிலே உள்ள தனிப்பட்டவர்களைவிட - கழகத்தின் ஒட்டுமொத்த நலன்தான் முக்கியம் எனக் கருதி, கழகத்தின் வளர்ச்சிக்காக அரும்பாடுபட்டவர். எனது அன்பைப் பெற்றவர்” என தலைவர் கலைஞர் அவர்களால் புகழ்ந்துரைக்கப்பட்டவர்.

## தலைமைக் கழகம்

தி.மு.க.

## திராவிட இயக்க தீரர்கள் நினைவு நாள்

## வழக்கறிஞர் நா. குப்புசாமி அக்டோபர் 16 (1994)



இளமைக்காலம் முதல் இயக்கத்தில் தன்னை இணைத்துக் கொண்டவர். கழகத்தில் பொதுக்குழு உறுப்பினர், மாவட்ட துணைச் செயலாளர், மாவட்டப் பொறுப்பாளர் என பல்வேறு பொறுப்புகளை வகித்தவர்.

1974ல் தலைவர் கலைஞர் அவர்கள் தலைமையில் தஞ்சையில் நடைபெற்ற தீண்டாமை ஒழிப்பு மாநாட்டில் முன்னிலை வகித்தார். அதோடு தனது பகுதியில் தீண்டாமை ஒழிப்பு பிரச்சாரத்தை செய்தவர்.

தாழ்த்தப்பட்ட வகுப்பில் பிறந்த இவர் சிறந்த வழக்கறிஞராகவும் பணியாற்றியவர்.

கழகத் தோழர்களின்மீது தொடுக்கப்பட்ட பல வழக்குகளில் ஆஜராகி அவர்களுக்காக வாதாடியவர்.

கழகம் அறிவித்த விலைவாசி உயர்வுப் போராட்டம் உள்ளிட்ட அனைத்துப் போராட்டங்களில் பங்கேற்றுள்ளார்.

## தலைமைக் கழகம்

தி.மு.க.